



قرآنیات

البیان

جاوید احمد غامدی

بسم اللہ الرحمن الرحیم

سورة الشعراء

(۳)

(گلدستہ سے پیوستہ)

كَذَّبَتْ قَوْمُ نُوحٍ الْمُرْسَلِينَ ﴿١٠٥﴾ إِذْ قَالَ لَهُمْ أَخُوهُمْ نُوحٌ أَلَا تَتَّقُونَ ﴿١٠٦﴾
إِنِّي لَكُمْ رَسُولٌ أَمِينٌ ﴿١٠٧﴾ فَاتَّقُوا اللَّهَ وَأَطِيعُوا أَمْرًا ﴿١٠٨﴾ وَمَا أَسْأَلُكُمْ عَلَيْهِ

نوح کی قوم نے بھی اسی طرح رسولوں کو جھٹلایا تھا، جب اُن کے بھائی نوح نے اُن سے کہا: کیا تم ڈرتے نہیں ہو؟ میں تمہارے لیے ایک رسول امین ہوں، اس لیے اللہ سے ڈرو

۱۰۷۔ انھوں نے ایک ہی رسول کو جھٹلایا تھا، مگر کوئی رسول بھی یہ دعوت اُن کے سامنے پیش کرتا تو وہ اُس کے ساتھ وہی معاملہ کرتے جو انھوں نے نوح علیہ السلام کے ساتھ کیا۔ آیت میں 'مُرْسَلِينَ' کا لفظ اسی بنا پر جمع استعمال ہوا ہے۔ اس سے جرم کی سنگینی اور شدت ظاہر ہوتی ہے کہ انھوں نے جب ایک رسول کو جھٹلایا تو گویا سب کو جھٹلادیا۔
۱۰۸۔ نوح علیہ السلام اُن کے لیے کوئی اجنبی شخص نہیں تھے کہ وہ اُن کی زندگی اور احوال سے واقف نہ ہوں اور انھیں جھوٹا اور مفتزی قرار دے کر اُن کی دعوت کو رد کر دیں۔ وہ اُن کی قوم کے ایک فرد اور اُن کے بھائی تھے۔ یہ حوالہ اسی حقیقت کی طرف توجہ دلانے کے لیے دیا گیا ہے۔

۱۰۹۔ یعنی اُس انجام سے ڈرتے نہیں ہو جو خدا سے سرکشی کے نتیجے میں تمہارا منتظر ہے؟

ماہنامہ اشراق ۱۳ جنوری ۲۰۲۱ء

مِنْ أَجْرٍ إِنْ أَجْرِيَ إِلَّا عَلَىٰ رَبِّ الْعَالَمِينَ ﴿١٠٩﴾ فَاتَّقُوا اللَّهَ وَأَطِيعُوا ٭
 قَالُوا أَنْتُمْ مِنْ لَدُنْكَ وَاتَّبَعْنَاكَ الْأَرْدَلُونَ ٭ ﴿١١٠﴾ قَالَ وَمَا عَلِمْتُمْ بِمَا كَانُوا يَعْمَلُونَ ٭
 إِنْ حَسَابُهُمْ إِلَّا عَلَىٰ رَبِّي لَوْ تَشْعُرُونَ ٭ ﴿١١١﴾ وَمَا أَنَا بِطَارِدِ الْمُؤْمِنِينَ ٭ إِنْ
 أَنَا إِلَّا نَذِيرٌ مُبِينٌ ٭ ﴿١١٢﴾

اور میری بات مانو۔ میں اس پر تم سے کوئی صلہ نہیں مانگتا۔ میرا صلہ تو رب العالمین کے ذمے ہے،
 سوال اللہ سے ڈرو اور میری بات مانو۔ انھوں نے جواب دیا: کیا ہم تمہیں مان لیں، دریاں حالیکہ
 تمہاری پیروی تو رذیلوں نے اختیار کر رکھی ہے؟^{۱۵۱} نوح نے کہا: مجھے کیا معلوم جو وہ کرتے رہے
 ہیں؟ اُن کا حساب میرے رب کے ذمے ہے، اگر تم سمجھنا چاہو^{۱۵۲}۔ (اس وقت تو وہ آگے بڑھ کر
 مجھ پر ایمان لے آئے ہیں) اور میں ان اہل ایمان کو، (تمہاری خوشنودی کے لیے)، دھتکارنے والا
 نہیں ہوں۔ میں تو صرف ایک کھلا ہوا خبردار کروانے والا ہوں^{۱۵۳}۔ ۱۱۵-۱۰۵

۱۵۰۔ لفظ 'آمِین' سے اس بات کا اظہار مقصود ہے کہ میں کوئی مفتری نہیں ہوں، بلکہ خدا کا رسول ہوں اور
 جو امانت میرے سپرد کی گئی ہے، اُسے پوری دیانت داری کے ساتھ تمہیں پہنچا رہا ہوں۔
 ۱۵۱۔ یہ معارضہ اس بات کی دلیل ہے کہ نوح علیہ السلام کی دعوت کی تردید میں اُن کی قوم کے متبردین کے
 پاس کہنے کے لیے کچھ نہیں تھا۔ چنانچہ اپنی رعونت کی تسکین کے لیے انھوں نے یہ بہانہ ڈھونڈ لیا۔ اس سے اندازہ کیا
 جاسکتا ہے کہ اخلاقی لحاظ سے وہ کس پستی میں گر چکے تھے۔ قرآن کے دوسرے مقامات سے معلوم ہوتا ہے کہ
 جنہیں یہ ماجرا سنا جا رہا ہے، اُن کا حال بھی یہی تھا اور وہ بھی رسول اللہ صلی اللہ علیہ وسلم کی دعوت کے جواب میں یہی
 کہتے تھے کہ ہم اشراف مکہ ان اراذل و افکار کے ساتھ کیسے بیٹھ سکتے ہیں جو ایمان لا کر تمہارے ساتھی بن گئے ہیں؟
 ۱۵۲۔ یہ نہایت بلیغ جواب ہے۔ مطلب یہ ہے کہ اس سے پہلے اُن کے کام رذیلوں کے تھے یا شریفوں کے،
 مجھے اس سے کوئی غرض نہیں ہے۔ یہ اُن کا ماضی ہے اور اس کا حساب اُن کے پروردگار کے ذمے ہے۔ میں تو اُن
 کے حاضر کو دیکھ رہا ہوں اور وہ یہ ہے کہ انھوں نے حق کے سامنے سر تسلیم خم کر دیا ہے، جب کہ تم اُس کا انکار کر
 رہے ہو، اور آدمی کی شرافت اور رذالت کا انحصار تو اُس کے رویے اور عمل و کردار ہی پر ہوتا ہے۔

۱۵۳۔ یعنی میرا کام انذار ہے اور میں نے اپنی ذمہ داری پوری کر دی ہے۔ مجھے ایمان و اسلام کے لیے

قَالُوا لَيْنَ لَمْ تَنْتَهُ يَنْوُحْ لَتَكُونَنَّ مِنَ الْمَرْجُومِينَ ۝^ط
 قَالَ رَبِّ إِنَّ قَوْمِي كَذَّبُونِ ۝^ج فَافْتَحْ بَيْنِي وَبَيْنَهُمْ فَتْحًا وَنَجِّنِي وَمَنْ
 مَعِيَ مِنَ الْمُؤْمِنِينَ ۝^ط فَأَنْجَيْنَاهُ وَمَنْ مَّعَهُ فِي الْفُلِّ الْمَشْحُونِ ۝^ج ثُمَّ
 أَغْرَقْنَا بَعْدَ الْبَقِيَّةِ ۝^ط
 إِنَّ فِي ذَلِكَ لَآيَةً ۝^ط وَمَا كَانَ أَكْثَرُهُمْ مُؤْمِنِينَ ۝^ج وَإِنَّ رَبَّكَ لَهْوُ الْعَزِيزِ
 الرَّحِيمِ ۝^ط

اس پر وہ بولے: اے نوح، اگر تم باز نہ آئے تو ضرور سنگ سار کر دیے جاؤ گے ۱۱۶-۱۵۴
 (بالآخر) نوح نے دعا کی کہ میرے پروردگار، میری قوم نے مجھے جھٹلادیا ہے، اس لیے تو اب
 میرے اور ان کے درمیان قطعی فیصلہ فرما دے ۱۱۷ اور مجھے اور میرے ساتھ جو اہل ایمان ہیں،
 انہیں نجات عطا فرما۔ چنانچہ اُس کو اور اُس کے ساتھیوں کو ہم نے بھری ہوئی کشتی ۱۱۸ میں بچالیا اور
 باقی سب لوگوں کو اُس کے بعد ہم نے غرق کر دیا۔ ۱۱۹-۱۲۰
 اس میں، یقیناً بہت بڑی نشانی ہے، لیکن ان میں سے اکثر ماننے والے نہیں ہیں۔ اور تیرا پروردگار،
 اس میں کچھ شک نہیں کہ وہ زبردست بھی ہے اور نہایت مہربان بھی ۱۲۱-۱۲۲

تمہاری شرائط سننے کے لیے نہیں بھیجا گیا۔ لہذا انہیں مانتے ہو تو اس کی ذمہ داری تمہی پر ہے۔ میں اس کے لیے
 مسئول نہیں ہوں۔

۱۵۴۔ یہ الفاظ بتا رہے ہیں کہ اس طرح کی دھمکی وہ پہلے بھی دیتے رہے تھے، لیکن حضرت نوح نے اس کی کوئی
 پروا نہیں کی۔ چنانچہ انہوں نے پورے زور کے ساتھ کہا کہ اسے محض دھمکی نہ سمجھو، اب ہم یہ لازماً کر گزریں گے۔

۱۵۵۔ یہ اُسی فیصلے کا ذکر ہے جو رسولوں کی طرف سے اتمام حجت کے بعد ان کی قوموں کے لیے صادر ہوتا
 ہے اور جس کے نتیجے میں حق کو واضح فتح حاصل ہو جاتی ہے۔

۱۵۶۔ اسے بھری ہوئی اس لیے کہا ہے کہ اس میں وہ سب چیزیں رکھ لی گئی تھیں جنہیں بچانا مقصود تھا۔

۱۵۷۔ یہ وہی ترجیع ہے جو اس سے پہلے گزر چکی ہے۔

كَذَّبَتْ عَادُ الْمُرْسَلِينَ ﴿١٢٣﴾ إِذْ قَالَ لَهُمُ أَخُوهُمْ هُودٌ أَلَا تَتَّقُونَ ﴿١٢٤﴾ إِنِّي لَكُمْ رَسُولٌ أَمِينٌ ﴿١٢٥﴾ فَاتَّقُوا اللَّهَ وَاطِيعُونَ ﴿١٢٦﴾ وَمَا أَسْأَلُكُمْ عَلَيْهِ مِنْ أَجْرٍ إِنْ أَجِرِيَ إِلَّا عَلَى رَبِّ الْعَالَمِينَ ﴿١٢٧﴾ أَتَبْنُونَ بِكُلِّ رِيعٍ آيَةً تَعْبَثُونَ ﴿١٢٨﴾ وَتَتَّخِذُونَ مَصَانِعَ لَعَلَّكُمْ تَخْلُدُونَ ﴿١٢٩﴾ وَإِذَا بَطَشْتُمْ بَطَشْتُمْ جَبَّارِينَ ﴿١٣٠﴾ فَاتَّقُوا اللَّهَ وَاطِيعُونَ ﴿١٣١﴾

اسی طرح عاد^{۱۵۸} نے رسولوں کو جھٹلادیا^{۱۵۹}، جب اُن کے بھائی ہود نے اُن سے کہا: کیا تم ڈرتے نہیں ہو؟ میں تمہارے لیے ایک رسول امین ہوں۔ اس لیے اللہ سے ڈرو اور میری بات مانو۔ میں اس پر تم سے کوئی صلہ نہیں مانگتا۔ میرا صلہ تو اللہ رب العلمین کے ذمے ہے^{۱۶۰}۔ ۱۲۳-۱۲۷-۱۲۸-۱۲۹-۱۳۱

(یہ تمہارا کیا حال ہے؟) کیا ہر اونچی زمین پر تم اسی طرح لا حاصل یاد گاریں بناتے رہو گے؟ اور اسی طرح بڑے بڑے محل تعمیر کرتے رہو گے گویا تمہیں ہمیشہ رہنا ہے^{۱۶۱}؟ اور جب کسی پر

۱۵۸۔ عاد عرب کی قدیم ترین قوم ہے۔ یہ سامی نسل سے تعلق رکھتے تھے۔ ان کا مسکن احقاف کا علاقہ تھا جو حجاز، یمن اور یمامہ کے درمیان الریاح الخالی کے جنوب مغرب میں واقع ہے۔ عرب کے لڑیچہ میں یہ اپنی قدامت کے لیے بھی ضرب المثل ہیں اور اپنی قوت و شوکت کے لیے بھی۔ حضرت ہود انہی کے ایک فرد تھے جنہیں رسول کی حیثیت سے ان کی طرف مبعوث کیا گیا۔

۱۵۹۔ ایک رسول کے جھٹلانے کو تمام رسولوں کے جھٹلانے سے تعبیر کرنے کی وجہ اوپر آیت ۱۰۵ کے تحت بیان ہو چکی ہے۔

۱۶۰۔ مطلب یہ ہے کہ خدا کے بندو، میری بات تو سنو۔ میں جو کچھ تمہیں دے رہا ہوں، بالکل مفت دے رہا ہوں۔ میں نے اس پر کوئی معاوضہ نہیں مانگ لیا ہے جو تم پر گزراں گزرا ہے اور تم اُس سے گریز و فرار کے راستے تلاش کر رہے ہو۔

۱۶۱۔ اصل الفاظ ہیں: 'لَعَلَّكُمْ تَخْلُدُونَ'۔ ان میں 'لَعَلَّكُمْ'، گویا کہ، کے مفہوم میں ہے اور فصیح عربی میں یہ اس مفہوم میں بھی آتا ہے۔ آیت میں جس رویے کی مذمت کی گئی ہے، وہ ان الفاظ سے اور اوپر

وَاتَّقُوا الَّذِي أَمَدَّكُمْ بِمَا تَعْلَمُونَ ﴿١٣٢﴾ أَمَدَّكُمْ بِأَنْعَامٍ وَبَيْنِينَ ﴿١٣٣﴾ وَجَنَّتِ
وَعُيُونٍ ﴿١٣٤﴾ إِنِّي أَخَافُ عَلَيْكُمْ عَذَابَ يَوْمٍ عَظِيمٍ ﴿١٣٥﴾
قَالُوا سَوَاءٌ عَلَيْنَا أَوَعَضْتَ أَمْ لَمْ تَكُنْ مِنَ الْوَعِظِينَ ﴿١٣٦﴾ إِنَّ هَذَا إِلَّا

ہاتھ ڈالو گے تو جبار بن کر ڈالو گے؟^{۱۶۲} سوال اللہ سے ڈرو اور میری بات مانو۔ اُس سے ڈرو، جس نے
تمہیں وہ چیزیں عطا فرمائی ہیں جنہیں تم خوب جانتے ہو۔ اُس نے تمہیں جانور، بیٹے، باغ اور چشمے
عطا فرمائے ہیں۔ حقیقت یہ ہے کہ (تمہارے کرتوتوں کی وجہ سے) میں تم پر ایک ہولناک دن
کے عذاب سے ڈرتا ہوں^{۱۶۳}۔ ۱۳۵-۱۳۸-۱۳۶

انہوں نے جواب دیا: ہمارے لیے یکساں ہے، خواہ تم نصیحت کرو یا نصیحت کرنے والے نہ بنو۔

’تَعَبْتُونِ‘ کے لفظ سے واضح ہو جاتا ہے۔ یعنی خدا اور آخرت پر ایمان کے تقاضوں کو بھول کر اور کسی تمدنی،
سماجی، معاشی اور معاشرتی ضرورت کے بغیر عمارتیں تعمیر کرنا جس کا لازمی نتیجہ یہ نکلتا ہے کہ غریبوں کے پاس
سر چھپانے کے لیے جھوپڑے بھی نہیں ہوتے اور خشت و آہن کے فلک بوس منار شب و روز خدا کی زمین پر
بلند ہوتے رہتے ہیں، جن میں نمائش اور تفاخر کے سوا کوئی چیز پیش نظر نہیں ہوتی۔ یہ رویہ انفرادی زندگی میں
ہو یا اجتماعی زندگی میں، بہر حال قابل مذمت اور اس بات کی علامت ہے کہ تمدن کا مزاج بالکل فاسد ہو چکا ہے۔
کسی صالح تمدن میں حاجیات و ضروریات ہمیشہ کمالیت و تعیشیات پر مقدم ہوتی ہیں اور معاشرے کے تمام
طبقات نہایت متوازن طریقے پر تعمیر و ترقی کے کاموں سے مستفید ہوتے ہیں۔

۱۶۲۔ یعنی جنگ کرو گے تو کسی شر و فساد اور ظلم و عدوان کے استیصال کے لیے نہیں، بلکہ اپنی قوت و صولت
کے مظاہرے اور دوسروں کو مغلوب و محکوم بنانے کے لیے کرو گے۔ یہ، ظاہر ہے کہ صریح فساد فی الارض ہے
جس کا ارتکاب خدا سے ڈرنے والے کبھی نہیں کر سکتے۔

۱۶۳۔ نہایت دل سوزی اور درد مندی کے ساتھ تذکیر و نصیحت اور خدا کے بے پایاں افضال و عنایات کی
طرف توجہ دلانے کے بعد یہ آخر میں ہود علیہ السلام نے متنبہ کیا ہے کہ میں تمہارے سروں پر ایک ہولناک
عذاب کو منڈلاتے ہوئے دیکھ رہا ہوں، اس لیے کہ اتمام حجت کے بعد یہ عذاب لازماً آجاتا ہے۔

خُلِقُوا الْاَوَّلِينَ ۝ وَمَا نَحْنُ بِمُعَذِّبِينَ ۝ فَكَذَّبُوهُ فَاهْلَكْنَاهُمْ ۝ اِنَّ فِيْ ذٰلِكَ لَاٰيَةً ۝ وَمَا كَانَ اَكْثَرُهُمْ مُّؤْمِنِيْنَ ۝ وَاَنَّ رَبَّكَ لَهٗوَ الْعَزِيْزُ الرَّحِيْمُ ۝
كَذَّبَتْ ثَمُوْدُ الْمُرْسَلِيْنَ ۝ اِذْ قَالَ لَهُمْ اٰخُوهُمْ صٰلِحٌ اَلَا تَتَّقُوْنَ ۝
اِنِّىْ لَكُمْ رَسُوْلٌ اٰمِيْنٌ ۝ فَاتَّقُوا اللّٰهَ وَاَطِيعُوْنَ ۝ وَمَا اَسْأَلُكُمْ عَلَيْهِ
مِنْ اَجْرٍ اِنْ اَجْرِىْ اِلَّا عَلَى رَبِّ الْعٰلَمِيْنَ ۝

کچھ نہیں، (تم جو باتیں کر رہے ہو)، یہی عادت اگلوں کی بھی رہی ہے۔ (یہ محض تمہارے
ڈراوے ہیں)، ہم پر ہرگز کوئی عذاب آنے والا نہیں ہے^{۱۶۳}۔ بالآخر انھوں نے اُس کو جھٹلادیا، پھر
ہم نے بھی انھیں ہلاک کر ڈالا۔ اس میں یقیناً بہت بڑی نشانی ہے، لیکن ان میں سے اکثر ماننے
والے نہیں ہیں۔ اور تیرا پروردگار، اس میں کچھ شک نہیں کہ وہ زبردست بھی ہے اور نہایت
مہربان بھی^{۱۶۵-۱۳۶-۱۴۰}

ثمود^{۱۶۶} نے بھی رسولوں کو جھٹلادیا، جب اُن کے بھائی صالح نے اُن سے کہا: کیا تم ڈرتے نہیں
ہو؟ میں تمہارے لیے ایک رسول امین ہوں، اس لیے اللہ سے ڈرو اور میری بات مانو۔ میں اس پر
تم سے کوئی صلہ نہیں مانگتا۔ میرا صلہ تو اللہ رب العالمین کے ذمے ہے۔^{۱۴۱-۱۴۵}

۱۶۳۔ ہود علیہ السلام کی درد مندانہ اپیل کے جواب میں آخری درجے کی قساوت ہے جس کا اظہار ان
استہزائیہ جملوں میں ہوا ہے۔ مطلب یہ ہے کہ اپنے گھر بیٹھو، ہمیں تمہاری نصیحتوں کی کوئی ضرورت نہیں ہے۔
مذہب و اخلاق کے علم بردار اس سے پہلے بھی اسی طرح عذاب کی دھمکیاں دیتے رہے ہیں، لیکن یہ دھمکیاں نہ
پہلے کبھی پوری ہوئی ہیں، نہ اب پوری ہوں گی۔
۱۶۵۔ نبی صلی اللہ علیہ وسلم کی تسلی اور آپ کے مخاطبین کی تہدید و وعید کے لیے یہ سلسلہ کلام بھی حسب سابق
ترجیع پر ختم ہوا ہے۔

۱۶۶۔ یہ عاد کے بقایا میں سے ہیں۔ اسی بنا پر انھیں عاد ثانی بھی کہا جاتا ہے۔ عرب کی قدیم اقوام میں سے یہ
دوسری قوم ہے جس نے عاد کے بعد غیر معمولی شہرت حاصل کی۔ ان کا مسکن شمال مغربی عرب کا وہ علاقہ ہے
جسے الحجر کہا جاتا ہے۔

أَتْرَكُونَ فِي مَا هُمْ بِأُمْنِينَ ﴿١٣٦﴾ فِي جَنَّتٍ وَعُيُونٍ ﴿١٣٧﴾ وَزُرُوعٍ وَنَخْلٍ طَلْعُهَا هَضِيمٌ ﴿١٣٨﴾ وَتَنَحُّنُونَ مِنَ الْجِبَالِ بُيُوتًا فَرِهِينَ ﴿١٣٩﴾ فَاتَّقُوا اللَّهَ وَأَطِيعُوا أَمْرَ الْمُسْرِفِينَ ﴿١٤٠﴾ الَّذِينَ يُفْسِدُونَ فِي الْأَرْضِ

(تمہارا کیا خیال ہے)، کیا تم انھی نعمتوں میں اطمینان کے ساتھ رہنے دیے جاؤ گے جو یہاں (تم کو میسر) ہیں؟ باغوں اور چشموں اور کھیتوں میں، اور کھجوروں میں جن کے خوشے آپس میں گتھے ہوئے ہوتے ہیں؟ اور پہاڑوں کو کھود کر (اسی طرح) فخر جتاتے، خوش خوش گھر بناتے رہو گے؟ سو اللہ سے ڈرو اور میری بات مانو اور اُن حد سے گزر جانے والوں کی بات نہ مانو جو زمین میں

۱۶۷۔ یہ اُس خوش حالی اور رفاهیت کا بیان ہے جو خدا نے اس قوم کو عطا کر رکھی تھی اور دنیا کی اکثر قوموں کی طرح یہی خوش حالی اور رفاهیت اس کی غفلت، سرکشی اور خدا سے بے نیازی کا باعث بن گئی تھی۔ اس کے لیے باغ کے اجزا مستعار لیے گئے ہیں اور یہ وہی باغ ہے جسے عرب پسند کرتے تھے کہ اُس میں انار اور انگور ہوں، اُس کے نیچے نہر بہتی ہو، بیچ میں کھیتی کی چیزیں اگائی گئی ہوں اور کنارے کنارے کھجور کے بلند و بالا درخت باڑ کی صورت میں لگے ہوئے ہوں۔ صالح علیہ السلام نے اسی باغ و بہار کی طرف توجہ دلا کر فرمایا ہے کہ کیا یہ خیال کرتے ہو کہ تمہارا یہ عیش دائمی اور ابدی ہے، اس پر کبھی زوال نہ آئے گا، تم اسی طرح چھوڑ دیے جاؤ گے اور جس پروردگار نے یہ سب تمہیں عطا فرمایا ہے، وہ کبھی اس کا حساب تم سے نہ مانگے گا؟ استاذ امام لکھتے ہیں:

”... ہر نعمت منعم کی شکرگزاری کا حق واجب کرتی ہے اور اس شکرگزاری کا لازمی تقاضا یہ ہے کہ وہ برابر چوکنا رہے کہ مبادا کسی نعمت کا حق ادا کرنے میں کوئی کوتاہی ہو جائے۔ نعمت کسی کا حق نہیں، بلکہ منعم کی طرف سے ایک امانت ہے۔ اس وجہ سے جس کی تحویل میں جتنی ہی زیادہ امانت ہو، اُس کو اتنا ہی زیادہ فکر مند اور بیدار رہنا چاہیے۔ اگر کوئی شخص نعمت پا کر نچنت ہو کر سو رہے کہ یہ نعمت اُس کا حق ہے اور وہ اس میں عیش کرنے کے لیے پیدا ہوا ہے تو وہ نہایت احمق ہے۔“ (تدبر قرآن ۵/۵۴۲)

۱۶۸۔ پہاڑوں کو تراش کر گھر بنانے کے فن میں یہ لوگ جس کمال کو پہنچے ہوئے تھے، اُس کے آثار آج بھی مدائن صالح میں موجود ہیں۔ یہ آثار ہزاروں ایکڑ کے رقبے میں پھیلے ہوئے ہیں اور کم و بیش ویسے ہی ہیں، جیسے ہندوستان میں ایلور، بجنٹا اور بعض دوسرے مقامات میں پائے جاتے ہیں۔

وَلَا يُصْلِحُونَ ﴿١٥٢﴾

قَالُوا إِنَّمَا أَنْتَ مِنَ الْمُسَحَّرِينَ ﴿١٥٣﴾ مَا أَنْتَ إِلَّا بَشَرٌ مِّثْلُنَا فَأْتِ بَآيَةٍ
إِنْ كُنْتَ مِنَ الصَّادِقِينَ ﴿١٥٤﴾

قَالَ هَذِهِ نَاقَةُ لَهَا شِرْبٌ وَلَكُمْ شِرْبُ يَوْمٍ مَّعْلُومٍ ﴿١٥٥﴾ وَلَا تَمَسُّوهَا
بُسُوءً فَيَأْخُذْكُمْ عَذَابٌ يَوْمٍ عَظِيمٍ ﴿١٥٦﴾ فَعَقَرُوهَا فَاصْبَحُوا نَدِيمِينَ ﴿١٥٧﴾

فساد برپا کرتے ہیں ۱۶۹، اُس کی اصلاح نہیں کرتے ۱۷۰-۱۷۱-۱۵۲

وہ بولے: کچھ نہیں، تم پر تو کسی نے بری طرح جادو کر دیا ہے (جس سے تمہاری عقل ماری گئی ہے)۔ تم ہماری طرح کے ایک آدمی ہی ہو، اس لیے کوئی نشانی لاؤ، اگر تم سچے ہو۔ ۱۵۳-۱۵۴
صالح نے کہا: یہ ایک اونٹنی ہے ۱۷۱۔ ایک دن پانی پینے کی باری اس کی ہے اور ایک مقرر دن کی باری تمہارے لیے ہے ۱۷۰۔ اور (سنو)، اس کو کسی برے ارادے سے ہاتھ نہ لگانا، ورنہ ایک ہول ناک دن

آیت میں 'فُرْهِينَ' کا لفظ بھی قابل توجہ ہے۔ یہ اُسی ذہنیت کے ایک دوسرے پہلو کو نمایاں کرتا ہے جو اوپر لفظ 'اَمِينِینَ' سے واضح ہوتی ہے۔ یعنی احساسِ تفاخر سے مگن اور اپنے طرزِ عمل کے نتائج و عواقب سے بالکل بے پروا۔ درحقیقت یہی وہ چیز ہے جو تعمیر و ترقی کو معاشرے اور تمدن کے لیے ناسور بنادیتی ہے۔ ورنہ مادی ترقی کوئی جرم نہیں ہے اور نہ فلک بوس عمارتیں بنانا لازماً کسی فساد کی نشانی ہے۔ یہ صحیح وقت پر بنائی جائیں تو سیدنا سلیمان علیہ السلام کے 'صَرَخَ مُمَرَّدٌ مِّنْ قَوَارِيرَ' کی طرح حق و باطل میں امتیاز اور معرفتِ الہی کا ذریعہ بن جاتی ہیں۔

۱۶۹۔ اس سے مراد وہی رویہ ہے جو پیچھے 'إِذَا بَطَشْتُمْ بَطَشْتُمْ جَبَّارِينَ' کے الفاظ میں بیان ہوا ہے۔
۱۷۰۔ یعنی اُس میں لوگوں کو بھلائی کی تلقین نہیں کرتے اور نہ دوسروں کی حق تلفی اور اُن پر تعدی سے اُنھیں روکتے ہیں۔ یہ وہی تقاضا ہے جسے قرآن امر بالمعروف اور نہی عن المنکر سے تعبیر کرتا ہے۔
۱۷۱۔ یعنی ایک اونٹنی ہے جسے میں نے نامزد کر دیا ہے۔ دوسری جگہ وضاحت ہے کہ اُسے خدا کی نذر کر کے نامزد کیا گیا تھا۔

۱۷۲۔ اس سے معلوم ہوتا ہے کہ جانوروں کو پانی پلانے کا گھاٹ ایک ہی تھا۔ چنانچہ اس پابندی سے قوم

فَاَخَذَهُمُ الْعَذَابُ ۚ اِنَّ فِيْ ذٰلِكَ لَاٰيَةً ۚ وَمَا كَانَ اَكْثَرُهُمْ مُّؤْمِنِيْنَ ﴿١٥٨﴾ وَاَنَّ رَبَّكَ لَهٗوَ الْعَزِيْزُ الرَّحِيْمُ ﴿١٥٩﴾

كَذَّبَتْ قَوْمُ لُوطٍ الْمُرْسَلِيْنَ ﴿١٦٠﴾ اِذْ قَالَ لَهُمْ اٰخُوهُمْ لُوطُ اَلَا تَتَّقُوْنَ ﴿١٦١﴾

کا عذاب تمہیں آپکڑے گا^{۱۵۸}۔ اس پر بھی انہوں نے اُس کی کوچیں کاٹ دیں^{۱۵۹}، سوچھتاتے رہ گئے اور بالآخر انہیں عذاب نے آلیا^{۱۶۰}۔ اس میں، یقیناً بہت بڑی نشانی ہے، لیکن ان میں سے اکثر ماننے والے نہیں ہیں۔ اور تیرا پروردگار، اس میں کچھ شک نہیں کہ وہ زبردست بھی ہے اور نہایت مہربان بھی^{۱۶۱}۔ ۱۵۹-۱۵۵

لوط^{۱۶۲} کی قوم نے بھی رسولوں کو جھٹلادیا، جب کہ اُن کے بھائی لوط نے اُن سے کہا: کیا تم

کے لیے نہایت سخت آزمائش پیدا ہو گئی۔

۱۶۳۔ مطلب یہ ہے کہ تمہارے لیے یہ خدا کے عذاب کی نشانی ہے۔ اس کو گزند پہنچاؤ گے تو سمجھ لو کہ امان کی دیوار گر گئی۔ اس کے بعد قہر الہی کے سیلاب کو کوئی چیخ تمہاری بستیوں میں داخل ہونے سے روک نہ سکے گی۔

۱۶۴۔ اوٹنی کو مارنے کا جرم اگرچہ اُن کے ایک سرکش سردار نے کیا تھا، مگر قرآن نے اسے پوری قوم کی طرف منسوب کیا ہے۔ اس کی وجہ یہ ہے کہ باقی متمرّدین بھی اس پر راضی تھے۔

۱۶۵۔ یہ اوٹنی قوم کی سرکشی کو جانچنے کا ایک پیمانہ تھی۔ اس کو مارنے سے واضح ہو گیا کہ یہ لوگ اب مزید کسی مہلت کے مستحق نہیں رہے۔ چنانچہ عذاب کا حکم صادر ہو گیا اور قوم عاد کی طرح یہ بھی زمین سے مٹا دیے گئے۔

۱۶۶۔ یہ وہی آیت ترجیع ہے جو اوپر گزر چکی ہے اور اس کا موقع و محل بالکل واضح ہے۔

۱۶۷۔ حضرت لوط سیدنا ابراہیم علیہ السلام کے بھتیجے تھے۔ اُن کی قوم اُس علاقے میں رہتی تھی جو شام کے جنوب میں عراق و فلسطین کے درمیان واقع ہے اور آج کل شرق اردن کہلاتا ہے۔ بانیل میں اُن کے سب سے بڑے شہر کا نام سدوم بتایا گیا ہے۔ لوط علیہ السلام کا تعلق اُس قوم کے ساتھ وہی تھا جو حضرت موسیٰ کا قوم فرعون کے ساتھ تھا۔ اُن کی بیوی کا ذکر آگے جس اسلوب میں ہوا ہے، اُس سے اشارہ نکلتا ہے کہ اُن کی شادی اُسی قوم کے اندر ہوئی تھی اور اس لحاظ سے وہ انہی کے ایک فرد بن چکے تھے۔

إِنِّي لَكُمْ رَسُولٌ أَمِينٌ ﴿١٦٢﴾ فَاتَّقُوا اللَّهَ وَأَطِيعُوا عَمَلَكُمْ عَلَيْهِ
مِنْ أَجْرٍ إِنْ أَجْرِيَ إِلَّا عَلَى رَبِّ الْعَالَمِينَ ﴿١٦٣﴾
اتَّقُوا الذُّكْرَانَ مِنَ الْعَالَمِينَ ﴿١٦٤﴾ وَتَذَرُوا مَا خَلَقَ لَكُمْ رَبُّكُمْ
مِنْ أَرْوَاحِكُمْ بَلْ أَنْتُمْ قَوْمٌ عَادُونَ ﴿١٦٥﴾
قَالُوا لَنْ لَمْ تَنْتَهَ يُلُوطَ لَتَكُونَنَّ مِنَ الْمُخْرَجِينَ ﴿١٦٦﴾

ڈرتے نہیں ہو؟ میں تمہارے لیے ایک رسول امین ہوں، اس لیے اللہ سے ڈرو اور میری بات مانو۔ میں اس پر تم سے کوئی صلہ نہیں مانگتا۔ میرا صلہ تو اللہ رب العلمین کے ذمے ہے۔ ۱۶۰-۱۶۳
(خدا کے بندو)، کیا تم (شہوت رانی کے لیے) دنیا کے لوگوں میں سے مردوں کے پاس جاتے ہو اور تمہارے پروردگار نے تمہارے لیے جو تمہاری بیویاں پیدا کی ہیں، انہیں چھوڑ دیتے ہو؟^{۱۶۸} نہیں، (یہ کوئی چھوٹی بات نہیں ہے)، بلکہ تم ایسے لوگ ہو جو حد سے گزر گئے ہو۔ ۱۶۵-۱۶۶

وہ بولے کہ اے لوط، اگر تم (ایسی باتوں سے) باز نہ آئے تو یہاں سے لازماً نکال باہر کیے جاؤ گے۔^{۱۶۹} ۱۶۷

۱۶۸۔ یہ استفہام اظہار نفرت و کراہت کے لیے ہے۔ مطلب یہ ہے کہ خدا نے اس مقصد کے لیے زن و مرد کے جوڑے پیدا کیے تھے۔ تم عورتوں کو چھوڑ کر کس اوندھی فطرت کا مظاہرہ کر رہے ہو۔ پھر لڑکے تو لڑکے، تمہارے مرد تک اسی لعنت میں گرفتار ہیں۔ یہ کیسا فساد طبعیت ہے جس نے تمہیں اس مرض خبیث میں مبتلا کر دیا ہے؟ اس نفرت و کراہت اور اظہار تعجب کی وجہ یہ ہے کہ زنا اپنے تمام مفاسد کے باوجود نفس انسانی کی بنیادی ترکیب میں کوئی خلل پیدا نہیں کرتا، لیکن یہ بیماری لاحق ہو جائے تو اس ترکیب میں خلل عظیم پیدا کر دیتی ہے۔

۱۶۹۔ یہ الفاظ بتا رہے ہیں کہ اس طرح کی دھمکی وہ پہلے بھی دیتے رہے تھے، لیکن اب انہوں نے دو ٹوک فیصلہ سنا دیا کہ اپنی زبان بند رکھو، ورنہ ہم جو کچھ کہتے رہے ہیں، وہ کر گزریں گے۔

قَالَ إِنِّي لِعَمَلِكُمْ مِنَ الْقَالِينَ ۖ رَبِّ نَجِّنِي وَاهْلِي مِمَّا يَعْمَلُونَ ﴿١٦٩﴾
فَنَجَّيْنَاهُ وَاهْلَهُ أَجْمَعِينَ ۖ إِلَّا عَجُوزًا فِي الْغُرَيْنِ ۚ ثُمَّ دَمَّرْنَا الْآخَرِينَ ۚ
وَأَمْطَرْنَا عَلَيْهِمْ مَطَرًا فَسَاءَ مَطَرُ الْمُنْذَرِينَ ۚ ﴿١٧٠﴾

لوط نے جواب دیا: (کوئی پروا نہیں)، میں تمہارے اس عمل سے سخت بے زار لوگوں میں سے ہوں^{۱۸۰}۔ (تب اُس نے دعا کی): میرے پروردگار، تو مجھے اور میرے گھر والوں کو اُس عمل کے انجام^{۱۸۱} سے نجات عطا فرما جو یہ کر رہے ہیں^{۱۸۲}۔ سو ہم نے اُسے اور اُس کے سب گھر والوں کو نجات دی، ایک بڑھیا کے سوا^{۱۸۳} جو پیچھے رہنے والوں میں رہ گئی۔ پھر (اُس کو اور) باقی سب لوگوں کو ہم نے ہلاک کر مارا اور اُن پر (پتھروں کی) ہول ناک بارش برسا دی^{۱۸۴}۔ تو کیا ہی بری بارش تھی جو اُن پر برسا ئی گئی جنہیں خبردار کر دیا گیا تھا۔ ۱۶۸-۱۷۳

۱۸۰۔ یعنی اُن لوگوں میں سے ہوں جن کی فطرت سلیم اور عقل مستقیم ہے اور جو ایسی چیزوں سے بے زار ہی ہوا کرتے ہیں۔

۱۸۱۔ اس جملے میں ایک مضاف عربیت کے قاعدے سے مخدوف ہے، یعنی 'مَنْ عَقُوبَةُ مَا يَعْمَلُونَ'۔ یہ اُسی کا ترجمہ ہے۔

۱۸۲۔ اس طرح کی دعا اُسی وقت پیغمبر کی زبان پر آتی ہے، جب سنت الہی کے مطابق اُس کی قوم پر عذاب کا فیصلہ ہو جاتا ہے۔

۱۸۳۔ یہ تحقیر کا اسلوب ہے اور اس سے حضرت لوط کی بیوی مراد ہے جو اُن پر ایمان لانے کے لیے تیار نہیں ہوئی۔

۱۸۴۔ سورہ ہود میں تصریح ہے کہ یہ پتھروں کی بارش تھی۔ اس تباہی کے آثار ان کے علاقے میں آج تک نمایاں ہیں۔ یہ علاقہ، جیسا کہ اوپر بیان ہوا، بحر لوط (بحیرہ مردار) کے مشرق اور جنوب میں واقع ہے اور خاص اس کے جنوبی علاقے کے متعلق بیان کیا جاتا ہے کہ یہاں اس درجہ ویرانی پائی جاتی ہے جس کی نظیر روئے زمین پر کہیں اور نہیں دیکھی گئی۔

إِنَّ فِي ذَلِكَ لَآيَةً ۖ وَمَا كَانَ أَكْثَرُهُمْ مُّؤْمِنِينَ ﴿١٤٦﴾ وَإِنَّ رَبَّكَ لَهُوَ
الْعَزِيزُ الرَّحِيمُ ﴿١٤٥﴾

كَذَّبَ أَصْحَابُ لَيْكَةِ الْمُرْسَلِينَ ﴿١٤٦﴾ إِذْ قَالَ لَهُمْ شُعَيْبٌ أَلَا تَتَّقُونَ ﴿١٤٧﴾
إِنِّي لَكُمْ رَسُولٌ أَمِينٌ ﴿١٤٨﴾ فَاتَّقُوا اللَّهَ وَأَطِيعُوا أَمْرًا ۖ وَمَا أَسْأَلُكُمْ عَلَيْهِ
مِنْ أَجْرٍ إِنْ أَجَرِيَ إِلَّا عَلَىٰ رَبِّ الْعَالَمِينَ ﴿١٤٩﴾

أَوْفُوا الْكَيْلَ وَلَا تَكُونُوا مِنَ الْمُخْسِرِينَ ﴿١٥٠﴾ وَزِنُوا بِالْقِسْطَاسِ الْمُسْتَقِيمِ ﴿١٥١﴾
وَلَا تَبْخُسُوا النَّاسَ أَشْيَاءَهُمْ وَلَا تَعَثُوا فِي الْأَرْضِ مُمْسِدِينَ ﴿١٥٢﴾

اس میں، یقیناً بہت بڑی نشانی ہے، لیکن ان میں سے اکثر ماننے والے نہیں ہیں۔ اور تیرا پروردگار،
اس میں کچھ شک نہیں کہ وہ زبردست بھی ہے اور نہایت مہربان بھی ^{۱۸۵}۔ ۱۴۵-۱۴۶
اسی طرح بن والوں ^{۱۸۶} نے بھی رسولوں کو جھٹلادیا، جب شعیب نے ان سے کہا: کیا تم ڈرتے
نہیں ہو؟ میں تمہارے لیے ایک رسول امین ہوں، اس لیے اللہ سے ڈرو اور میری بات مانو۔ میں
اس پر تم سے کوئی صلہ نہیں مانگتا۔ میرا صلہ تو اللہ، رب العلمین کے ذمے ہے۔ ۱۴۶-۱۸۰
(میں تم سے کہتا ہوں کہ) پیانہ پورا بھرو اور کسی کو نقصان دینے والے نہ بنو اور سیدھی
ترازو سے تولو اور لوگوں کو ان کی چیزیں گھٹا کر نہ دو ^{۱۸۷}۔ اور زمین میں فساد نہ پھیلاتے پھرو

۱۸۵۔ یہ آیت ترجیع ہے۔

۱۸۶۔ پچھلی سورتوں میں بیان ہو چکا ہے کہ شعیب علیہ السلام مدین والوں کی طرف بھیجے گئے تھے۔ یہ بستی
ابراہیم علیہ السلام کے صاحبزادے مدیان کے نام پر مدین یا مدیان کہلاتی تھی، جو ان کی تیسری بیوی قطورا کے
بطن سے تھے۔ اس کے قریب ایک بہت بڑا بن تھا۔ عربی زبان میں جھاڑی اور بن کے لیے 'أیکہ' کا لفظ آتا
ہے۔ آیت میں اسی بنا پر ان کا ذکر 'أَصْحَابُ لَيْكَةِ'، یعنی بن والوں کے الفاظ سے ہوا ہے۔

۱۸۷۔ اُس زمانے کی دو بڑی تجارتی شاہراہیں مدین کے قریب سے گزرتی تھیں، اس وجہ سے مدین کے
لوگوں نے بھی تجارت میں بہت ترقی کر لی تھی۔ چنانچہ ان کے باطنی فساد کا ظہور ناپ تول میں خیانت اور اشیا

وَاتَّقُوا الَّذِي خَلَقَكُمْ وَالْجِبِلَّةَ الْأُولَىٰ ۖ ﴿١٨٣﴾
 قَالُوا إِنَّمَا أَنْتَ مِنَ الْمُسَحَّرِينَ ۖ ﴿١٨٤﴾ وَمَا أَنْتَ إِلَّا بَشَرٌ مِّثْلُنَا وَإِنْ
 نَظُنُّكَ لَمِنَ الْكَاذِبِينَ ۖ ﴿١٨٥﴾

فَاسْقِطْ عَلَيْنَا كِسْفًا مِّنَ السَّمَاءِ إِنْ كُنْتَ مِنَ الصَّادِقِينَ ۖ ﴿١٨٦﴾ قَالَ رَبِّ
 أَعْلَمْ بِمَا تَعْمَلُونَ ﴿١٨٧﴾ فَكَذَّبُوهُ فَأَخَذَهُمْ عَذَابٌ يَوْمَ الظُّلَّةِ ۖ إِنَّهُ كَانَ عَذَابٌ

اور اُس (خدا) سے ڈرو جس نے تمہیں پیدا کیا ہے اور تم سے پہلی نسلوں کو بھی۔ ۱۸۱-۱۸۲
 انہوں نے جواب دیا: کچھ نہیں، تم پر تو کسی نے بری طرح جادو کر دیا ہے (جس سے تمہاری
 عقل ماری گئی ہے) اور یہ بھی کہ تم ہماری طرح کے ایک آدمی ہی ہو اور ہم تو تمہیں بالکل جھوٹا
 سمجھتے ہیں۔ ۱۸۵-۱۸۶

سواگر تم سچے ہو تو آسمان سے ہم پر کوئی ٹکڑا گرا دو ۱۸۸۔ شعیب نے کہا: میرا رب خوب جانتا ہے
 جو کچھ تم کر رہے ہو ۱۸۹۔ بالآخر انہوں نے اُسے جھٹلادیا تو سنا تباہان والے دن کے عذاب نے انہیں

میں ملاوٹ کی صورت میں بھی ہوا۔ یہ اس بات کی علامت تھی کہ پوری قوم کے اندر عدل و قسط کا تصور مختل ہو
 چکا اور خدا کے قائم بالقسط ہونے کا عقیدہ باقی نہیں رہا۔ استاذ امام لکھتے ہیں:

”... اس دنیا کو اللہ تعالیٰ نے ایک میزان کے ساتھ پیدا کیا ہے اور اسی میزان پر یہ آسمان و زمین قائم ہیں۔ اگر
 یہ درہم برہم ہو جائے تو یہ آسمان و زمین درہم برہم ہو جائیں۔ اللہ تعالیٰ کا یہ نظام انسانوں کو یہ رہنمائی دیتا ہے
 کہ وہ بھی اپنے اندر ہر شعبہ زندگی میں صحیح میزان کے قیام کا پورا پورا اہتمام رکھیں، ورنہ اُن کا سارا معاشی و
 معاشرتی نظام درہم برہم ہو کر رہ جائے گا۔“ (تدبر قرآن ۵/۵۵۲)

۱۸۸۔ یعنی جس آسمانی عذاب کی دھمکی دیتے رہے ہو، وہ لے آؤ۔ قرآن میں دوسری جگہ مذکور ہے کہ یہی
 بات قریش مکہ نے بھی رسول اللہ صلی اللہ علیہ وسلم سے کہی تھی۔

۱۸۹۔ یہ تفویض الی اللہ کا کلمہ ہے۔ استاذ امام لکھتے ہیں:

”... مطلب یہ ہے کہ آسمان سے ٹکڑے گرنا میرے اختیار میں نہیں، بلکہ اللہ تعالیٰ کے اختیار میں ہے۔ وہ

يَوْمٍ عَظِيمٍ ﴿١٨٩﴾
 إِنَّ فِي ذَلِكَ لَآيَةً ۖ وَمَا كَانَ أَكْثَرُهُمْ مُّؤْمِنِينَ ﴿١٩٠﴾ وَإِنَّ رَبَّكَ لَهُوَ الْعَزِيزُ
 الرَّحِيمُ ﴿١٩١﴾

آپکڑا ۱۹۰ اور اس میں کچھ شک نہیں کہ وہ ایک ہول ناک دن کا عذاب تھا۔ ۱۸۹-۱۸۸
 اس میں، یقیناً بہت بڑی نشانی ہے، لیکن ان میں سے اکثر ماننے والے نہیں ہیں۔ اور تیرا پروردگار،
 اس میں کچھ شک نہیں کہ وہ زبردست بھی ہے اور نہایت مہربان بھی ۱۹۱-۱۹۰

تمھاری کارستانیوں سے اچھی طرح باخبر ہے تو میں اس معاملے کو اسی کے حوالے کرتا ہوں۔ اُس کی حکمت کا جو
 تقاضا ہوگا، وہ ظہور میں آئے گا اور بالکل ٹھیک وقت پر ظہور میں آئے گا۔“ (مذہب قرآن ۵/۵۵۳)
 ۱۹۰۔ یعنی اُس دن کا عذاب جس میں غبار اٹھا، بادل اُٹھ کر آئے اور حاصب کے طوفان نے ایک سائبان کی
 طرح اُنھیں ہر طرف سے گھیر لیا۔ اس طرح کے عذاب میں چونکہ آندھی، طوفان، رعد و برق اور چیخنے چنگھاڑنے
 کی آوازیں، سب اکٹھی ہو جاتی ہیں، اس لیے دوسرے مقامات میں اس کو ’زَجْفَةٌ‘ اور ’صَيْحَةٌ‘ سے بھی تعبیر
 کیا گیا ہے۔ یہاں اس کا وہ منظر نگاہوں کے سامنے لانا مقصود ہے، جب یہ دور سے آتا ہوا دکھائی دیا۔ چنانچہ
 ’عَذَابُ يَوْمِ الظُّلَّةِ‘ کی تعبیر اسی رعایت سے اختیار فرمائی ہے۔
 ۱۹۱۔ یہ آیت ترجیح ہے جو ہر سرگزشت کے بعد اسی طرح آئی ہے۔

[باقی]

